

# גליון היכל הקודש

וועבענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות.....7:57  
מוצט"ק.....9:28  
סוף זמן ק"ש.....8:36  
**שיעורים כסדרן**  
בבלי.....עירובין ע"ז  
ירושלמי.....קידושין י"א  
תוספתא.....פאה פרק ב'

שעה 2, גליון 36 (86)

פרשת בהעלותך, ט"ז סיון, אבות פרק ב', שעת תשע"ג לפ"ק

## שיחות מוהרא"ש

~ כבוד ~

די מדה פון כבוד קען מען - מיט אביסל שכל און ישוב הדעת - אויף ניצן אויף א גוטע וועג, אז מ'זאל מיט דעם ווערן נאנט צום אייבערשטן, און מקרב זיין נאך אידן צום אייבערשטן, און האבן אן אמת'ע גליקלעך לעבן אויף די וועלט.

דער רבי זאגט (ליקוטי מוהר"ן ח"א סימן ר"ב) "ווער עס האט ווייניג שכל דארף מען אים געבן מער כבוד", ווייל ווען א מענטש איז צוגראכן האט ער נישט דעם קאפ אויפן פלאץ, זיין שכל איז נישט אויפן פלאץ, און דערפאר געבט דער רבי די עצה דערצו, אז מען זאל אים געבן כבוד, מען זאל אים מחזק זיין, און אזוי וועט ער זיך בארוהיגן, ער וועט פילן אז ער איז נא עפעס ווערד, און ער קען אויך מצליח זיין אויף דער וועלט, און ער וועט קענען ווייטער אנגיין אין לעבן און נישט ווערן פארלוירן.

דאס איז א וויכטיגע שליסל אין לעבן, און מען קען עס ניצן אויף א גוטע וועג, סיי ביי זיך אליין, סיי ביי שלום בית, סיי מיט א חבר, סיי מיט קינדער, און ווען א מענטש האט דעם שליסל, קען ער דורך דעם האבן א גליקלעך לעבן.

### ביי זיך אליין

ווען א מענטש פילט צוגראכן און צוקלאפט, מיואש פון זיין לעבן, ער פילט אז ער איז גארנישט ווערט, זאל ער זיך אליין מחזק זיין און שטארקן, ער זאל טראכטן: "איך האב זיכער אויך אסאך מעלות, איך האב גרויסע כוחות אין מיר, איך קען נאך אויפטוהן גרויסע זאכן אין לעבן, צום סוף וועלן מענטשן נאך הנאה האבן פון מיר" אויף אזא וועג איז ער זיך אליינס מחזק.

המשך בדף ב

## פרשת השבוע

ניעש בן אהרן, זאגט רש"י להגיד שבחו של אהרן שלא שינה.

מוהרא"ש שליט"א איז דאס מסביר, לויט ווי דער רבי זאגט (ליקוטי מוהר"ן חלק ב' סימן ס"ח) אז אן אמת'ער צדיק איז סיי אונזן און סיי אויבן, דאס מיינט אז אפילו ער לעבט מיטן אייבערשטן, ער איז צוגעקלעבט צום אייבערשטן, אבער פון די אנדערע זייט איז ער אויך אונזן, ער לאזט זיך אראפ צו מענטשן, ער שמועסט מיט זיי, ער פארברענגט מיט זיי, און אזוי איז ער זיי אויך מקרב צום אייבערשטן.

דאס איז געווען אהרן הכהן, פון איין זייט איז ער געווען זייער הייליג, ער איז אריין לפני ולפנים אין קדשי קדשים, אבער פון די אנדערע זייט האט ער זיך אראפגעלאזט צו מענטשן, ער האט געמאכט שלום בית צווישן אידן, ווי די חז"ל דערציילן (אבות דרבי נתן, פרק י"ב) אז ווען צוויי מענטשן זענען געווען צוקריגט, איז אהרן געגאנגען צו איינעם און אים געזאגט: "דו ווייסט איך קום יעצט פון דיין חבר, עס רייסט אים דאס הארץ אז ער האט דיר געשעפעט, ער זאגט: וויי אז מיר, אז איך האב געשעפעט מיין חבר, ווי אזוי קען איך אים איבערבעטן?" אזוי האט אהרן גערעדט צו איינעם ביז ער האט מאקע געזעהן אז זיין חבר האט חרטה, און וויל אים אמת'דיג איבערבעטן.

דערנאך איז ער געגאנגען צום צווייטן און געזאגט די ועלפע זאך, "דו ווייסט, דיין חבר שעמט זיך ממש פון דיר, אז ער האט דיר מצער געווען, ער קען זיך ממש נישט מוחל זיין אז ער האט דיר ווי געמוהן, ער וויל דיר זייער שטארק איבערבעטן", אזוי האט ער גערעדט מיטן צווייטן ביז יענער האט זיך אויך פארהויבט און מוחל געווען זיין חבר.

ווען די צוויי חברים האבן זיך נאכדעם געמאכט, זענען זיי ארויפגעפאלן איינער אויפן צווייטן און זיך געקוישט.

דאס איז געווען די מעלה פון אהרן, "להגיד שבחו של אהרן שלא שינה" אפילו ער איז געווען אזוי הייליג, און רבוק צום אייבערשטן, האט ער גארנישט משנה געווען ביי זיין האנדלען מיט מענטשן, פארקערט, ער האט זיך אראפגעלאזט צו מענטשן, און זיי מקרב געווען.

(זאת התורה בהעלתך ב)

\*\*\*

נאך א פשט זאגט מוהרא"ש שליט"א, לויט ווי דער רבי האט דערציילט (ליקוטי מוהר"ן חלק ב' סימן ס"ח) אז ער פלעגט זיך זייער שטארקן צו דינען דעם אייבערשטן, זיין סדר איז געווען, אז ווען ער האט זיך אויסגעקליבן א וועג צו דינען דעם אייבערשטן, איז ער אנגעגאנגען מיט דעם וועג מיט א שטארקייט פאר א שטיק צייט, און איז די צייט האט ער זיך נישט געלאזט פארפירן פון קיין שום זאך, אפילו עס איז אים אריינגעקומען פרישע מחשבות, אז ער דארף

המשך בדף ב

## פְּרִשְׁת הַשָּׁבוּעַ

אנדערש טוהן, האט ער זיך בכלל נישט צוגעהערט דערצו, נאר ער איז ווייטער געגאנגען זיין וועג.

דאס איז פֿשט "להגיד שכחו של אהרן שלא שינה" אהרן האט זיך אויפגעקליבן א געוויסע וועג וויאזוי צו דינען דעם אייבערשטן, ווי אזוי צו צינדן די מנוחה, און מיט דעם איז ער געגאנגען, און נישט משנה געווען.

דאס קומט אונז לערנען, אז מיר זאלן אויך אזוי טוהן, אויב א איד האט מקבל געווען פון א צדיק א וועג ווי אזוי צו דינען דעם אייבערשטן, זאל ער מיט דעם גיין מיט מסירת נפש ביזן סוף, און זיך נישט לאזן פארפירן פון קיין שום מענטש, און אפילו נישט פון אייגענע מחשבות וואס זענען אים מבלבל, און אויף אזא וועג וועט ער זיכער מצליח זיין.

(זאת התורה בהעלתך ג)

\*\*\*

**בַּמִּרְאָה אֲשֶׁר הִרְאָה ה' אֶת מֹשֶׁה בְּן עֶשֶׂה אֶת הַמְּנוּחָה, חו"ל זָאגן (במדבר רבה, ריש פרשת השבוע) אז משה רבינו איז שווער געווען ווי אזוי צו מאכן די מנוחה, ביז דער אייבערשטער האט אים געזאגט: "נעם א שטיקל גאלד און ווארקע עס אריין אין פייער, און עס וועט ווערן א מנוחה."**

לכאורה דארף מען פארשטיין, פארנוואס איז אזוי שווער געווען פאר משה צו מאכן די מנוחה, מער פון אלע אנדערע בלים פון די משפחה?

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק א' סימן כ"ז) אז כדי אלע מענטשן פון די וועלט זאלן דינען נאר דעם אייבערשטן, און אנוועק ווארפן אלע וייערע זילבערנע און גאלדענע עבודה זרה'ס, דאס געשעהט דורך די שלום וואס עס איז דא אויף די וועלט, ווייל ווען די גאנצע וועלט לעבט בשלום, מען קריגט זיך נישט איינער מיטן צווייטן, קען איינער מסביר זיין פארן צווייטן, אז עס איז נאר דא איין עצה אויף די וועלט, צו דינען דעם אייבערשטן.

אלע מחלוקת אויף די וועלט הייבן זיך געווענליך אן וועגן געלט, איינער איז מקנא דעם צווייטן אז ער איז מער מצליח פון אים, ער האט מער געלט פון אים, אבער ווען מען זאל אנוועקווארפן די אלע זילבערנע און גאלדענע עבודה זרות, מען זאל וויסן אז געלט קומט נאר פונעם אייבערשטן, וועט זיין שלום אויף דער וועלט, ווייל אז איינער וועט דארפן געלט וועט ער גיין צום אייבערשטן, און דער אייבערשטער וועט אים העלפן, "איך דארף נישט צוקומען צו קיין מענטשן", און דעמאלטס וועט מער נישט זיין קיין מחלוקת אויף דער וועלט, און מען וועט קענען אריינברענגען אמונה און יראת שמים אין די גאנצע וועלט.

רבי נתן זאגט (ליקוטי הלכות, ראש חודש, הלכה ז) אז די מנוחה איז מרמז אויף די שלום צווישן אידן, די מנוחה האט געהאט 49 חלקים אבער אלעס איז געווען פון איין שטיק, דאס איז מרמז אויף די 49 אותיות וואס איז דא אין די נעמען פון די צוועלף שבטים, אז אלע דארפן זיין פון איין שטיק, צו לעבן אינאיינעם בשלום.

דאס איז שווער געווען פאר משה רבינו, ווי אזוי קען איך מאכן די מנוחה? ווי אזוי קען איך מאכן אז אלע אידן זאלן לעבן בשלום, און זיך נישט קריגן? עס איז דאך דא אזויפיל מחלוקת און חילוקי דעות ביי אידן.

האט אים דער אייבערשטער געזאגט, נעם דעם שטיק גאלד און ווארקע עס אריין אין פייער, דאס מיינט נעם די תאנה פון געלט און ווארקע עס אריין אין פייער, אז מען זאל מער נישט נאכלויפן געלט, מען זאל וויסן אז געלט געבט נאר דער אייבערשטער, און נישט מקנא זיין א צווייטן וואס האט מער געלט, און אזוי וועט זיך אויפהערן די מחלוקת, ווייל רוב מחלוקת קומט נאר פון געלט. (תוך הנחל, סעודה שלישית, בהעלתך תשנ"א)

## שיחות מוהרא"ש

און אפילו ביי א צדיק קען אויך אמאל זיין אז ער איז צובראכן, און ער פילט אז ער טוט גארנישט אויף, און ווען עס קומט א תלמוד און באדאנקט זיך פאר אים, אז דער רבי האט אים אסאך געהאלפן אין לעבן, און דער רבי העלפט אסאך מענטשן, דורך דעם ווערט דער צדיק מחזק און ער באקומט כוחות ווייטער אנצוגיין מיט זיין הייליגע ארבעט.

דער רבי ברענגט (ליקוטי מוהר"ן ח"א סימן קכ"ו) פון זוהר הקדוש, אז ווען די חבריא האבן געלויבט זייער רבין רבי שמעון בר יוחאי, אויף א סוד וואס ער האט זיי געזאגט, האט רבי שמעון בר יוחאי זיי געזאגט נאך חידושי תורות, ווייל מיט דעם וואס זיי האבן אים געלויבט, האבן זיי אים געגעבן חיזוק אז ער זאל מגלה זיין נאך וואונדערליכע תורות.

ביים הייליגן בעל שם טוב איז אויך אמאל געווען אזא מעשה, ער איז אמאל געזיצן זייער פארטראכט, און פלוצלינג איז אנגעקומען צו אים זיין תלמיד, און דער תלמיד האט זיך באדאנקט פאר אים פאר אלעס וואס ער האט אים געהאלפן, און ער האט ארויסגעוויבן די גרויסקייט פון זיין רבין וואס האט מחי' געווען די גאנצע וועלט, און דער תלמיד האט באמערקט ווי ער האט דעמאלט'ס ממש מחי' געווען זיין רבין.

און דער הייליגער בעל שם טוב האט אים געזאגט: "זאלסט וויסן אז איך בין געווען יעצט זייער צובראכן, און דורך דעם וואס דו האסט מיר מחזק געווען, האסטו מיר ממש מחי' געווען, און מיר צוריק געברענגט צו מוחין דגדלות".

### ב"י שלום בית

צווישן א מאן און ווייב איז דאס זייער א וויכטיגע זאך, די גאנצע שלום בית ווענדט זיך אין דעם, רוב מחלוקת און קריגערייען אין א אידישע הויז קומט ווען מען האט געטשעפעט די כבוד פונעם מאן אדער ווייב, און ווען ביידע וואלטן געוואוסט ווי אזוי אויסצוניצן די מדה פון כבוד אויף א גוטע וועג, מכבד זיין איינער דעם צווייטן ווי עס פאסט, וואלטן זיי געהאט א גוטע שלום בית.

דער פלל איז "פאר א גוט ווארט באקומט מען נישט קיין פאטש", מען דארף אייביג האבן א גוט ווארט אויפן צינג, ווען דער מאן איז צובראכן ער האט נישט דעם קאפ אויפן פלאץ, איז די פרוי אים מחזק, און ווען די פרוי איז צובראכן זי פילט אז זי איז גארנישט ווערט איז דער מאן איר מחזק.

עס איז נישט קיין קונץ צו זוכן פעלערן איינער ביים צווייטן, צו זוכן צו קריטיקירן ווען דער צווייטער האט געמאכט א פעלער, אזוי ווי דו האסט נישט ליב ווען מען קריטיקירט דיר ווען דו האסט געהאט א דורכפאל, זאלסטו אויך נישט קריטיקירן יענעם ווען יענער האט געמאכט א פעלער.

המשך בדף ג

## שיחות מוהרא"ש

פארקערט, אויב מען זעהט אז דער צווייטער איז יעצט אין א שולעכטע גוסטע, ער פילט אז ער איז גארנישט ווערט, דארף מען אים נאר מחזק זיין און שטארקן: "דער אייבערשטער וועט נאך העלפן, דער רעדל וועט זיך נאך איבערדרייען, עס וועט נאך קומען גוטע צייטן" אזוי בארוהיגט מען יענעם, ביז מען ווערט פרייליך, און מען קען ווייטער אנגיין אין לעבן, און אויף אזא וועג קען מען זייער מצליח זיין.

### צווישן חברים

צווישן חברים קען מען דאס אויף ניצן, נאר מחזק זיין און אויפהייבן דעם חבר, אנשטאט זאגן פאר א חבר מוסר, אים אויפווייזן אז ער טויג נישט, ער איז גארנישט ווערט, דארף מען אים ענדערשט אויפהייבן, אים ווייזן אז ער האט אויך אסאך מעלות, אז ער האט גרויסע כוחות אויפצוטהן אויף דער וועלט, אויף אזא וועג בויעט מען אויף זיין זעלבסזיכערקייט, און ער זעהט טאקע אז ער האט גרויסע כוחות אין זיך, און ער וויל עס אויסניצן צום גוטן.

און מיט דעם וועג קען מען מכניע זיין אפילו דעם גרעסטן רשע, ווייל געווענטליך א רשע וויל נישט אויסהערן וואס מען רעדט צו אים, אבער ווען מען זאגט אים א גוט ווארט, מען רעדט צו אים שיי, ווערט צובראכן זיין שולעכטס, און ער פאלגט וואס מען זאגט אים.

דער רבי אליינס האט אזוי געטוהן מיט א מסור אין שטאט טבר' (שבחי הר"ן סימן י"ט) וואס האט זייער גערודפ'ט די אידן אין טבר', און ווען דער רבי איז געווען אין ארץ ישראל האט אים דער רבי זייער מקרב געווען, ער האט זיך געמאכט ווי ער האלט אים פאר אן ערליכע איד, דער רבי האט געזאגט פארן מסור: "איך האלט אז עס פאסט פאר אזא ערליכע איד ווי דו, אז דו זאלסט מתפלל זיין פאר אלע אידן, דו זאלסט זאגן תהילים פאר אידן, און אויף אזא וועג האט אים דער רבי אינגאנצן מכניע געווען".

און אפילו מיט א גוי דארף מען אויך גיין אויף אזא וועג, אים צו הייבן און גרויסן, און אזוי צוברעכט מען זיין שולעכט'ס, אז אפילו ער האט געוואלט עפעס שולעכט'ס טוהן, וועט ער עס נישט טוהן.

ביים הייליגן בעל שם טוב איז געווען אזא מעשה, איינמאל ערב פסח ווען ער איז געגאנגען מיט זיינע תלמידים באקן מצות, פלוצלינג האט דער בעל שם טוב אפגעלאזט די מצות, און ער איז געלאפן צום גלח פון שטאט, ער האט גערעדט מיט אים זייער לאנג, כמעט ביז ביינאכט, אינצווישן האבן די תלמידים געענדיגט באקן די מצות, געזאגט הלל, א.א.וו. צום סוף איז דער בעל שם טוב צוריק געקומען, און ער האט אויסגעטיילט די מצות פאר אלע תלמידים.

די תלמידים האבן זיך זייער געוואונדערט, וואס האט דער רבי אזוי לאנג גערעדט מיט דעם גלח? און נאכדערצו פאר אזא הייליגע נאכט, האט זיי דער בעל שם טוב דערציילט, אז דער גלח האט די נאכט געוואלט מאכן א בלוט בלבול אויף די אידן אין שטאט, און דורך דעם וואס איך האב גערעדט מיט אים, איך האב אים זייער געלויבט און געגרויסט, איך האב אים מכבד געווען מיט די פרישע מעד (א מין וויין) וואס איך האב געמאכט לכבוד יום טוב, דורך דעם איז ער געווארן זייער גרויס ביי זיך, און ער האט פארגעסן פון אלע שולעכטע זאכן וואס ער האט געוואלט טוהן.

### ביי חינוך

און די זעלבע איז ביי חינוך פון קינדער, א קינד קען נישט אויפואקסן געהעריג, נאר אויב מען הייבט אים און מען גרויסט אים, די עלטערן און מחנכים פונעם קינד דארפן שטענדיג גרויסן און לויבן די ארבעט פון די קינדער, און ווען דער קינד שטרענגט זיך אן צו טוהן עפעס, אפילו ווען ער האט עס נישט געקענט אינגאנצן אויספירן ווי עס דארף צו זיין, דארף מען עס אויך ארויפקוקן און אויסלויבן, און אזוי וועלן זיי באקומען זעלבסזיכערקייט, און זיי וועלן אויפואקסן געזונטע קינדער מיטן אייבערשטנס' הילף.

אבער ווען די עלטערן און מחנכים האבן נישט קיין געדולד צו די קינדער, מען קוקט אראפ די קינדער, מען פארשעמט זיי, מען דערנידערט זיי, מען גרויסט נישט זייערע מעלות, דאס צוברעכט זייער שטארק די קינדער, זיי פארלירן זייער גאנצע חשק, און פון דעם וואקסן אויף פראבלעמאטישע קינדער.

המשך בדף ד

## תמימות און פשיטות

דו זאלסט וויסן דאס דעם הייליגן רבינוס זאך איז דער עיקר תמימות און פשיטות, אנוועקנוארפן דעם אייגענעם שכל, און זיך פירן ווי א פשוטער ערליכער איד, איך האב געהערט פון הרב החסיד ר' לוי יצחק בנדר ז"ל דאס ער האט געהערט אסאך מאל פון ר' אברהם בן ר' נחמן טולטשינער ז"ל דאס דער הייליגער רבי נתן איז געווען א גרויסער פשטן ער פלעגט זיצן מיט זיינע קינדער צוזאמען ביים עסן, און אכטונג געגעבן זיי זאלן זיך וואשן און זיי זאלן עסן, און האט זיי דערציילט מעשיות פון הייליגן רבינו, און ער האט אכטונג געגעבן זיי זאלן בענטשן, און ער פלעגט זאגן דאס די עבודה וואס ער לייגט אריין אין זיינע קינדער איז ביי אים אזוי חשוב ווי עבודה תיקון חצות, (וואס דאס איז באוויסט אז דאס איז געווען ביים הייליגן רבי נתן איינע פון די שווערסטע עבודות, ער פלעגט זיצן אויף דער ערד בעת חצות, און גיסן טייכן שרען אויף חורבן בית המקדש און צרות ישראל און העלמת הצדיק) פונדעסטוועגן האט ער געזאגט אז זיך אפצוגעבן מיט די קינדער איז ביי אים אזא חשובע עבודה ווי די עבודה פון תיקון חצות.

איבערדעם בעט איך דיר, געב זיך אפ מיט דיניע קינדער, לאז זיך אראפ צו זיי וכו', האב געדולד צו זיי, דער הייליגער רבי זאגט (ספר המדות אות בנים סימן ס"ד) צריך ללמוד את התינוק דרך ארץ מנעוריו; קינדער דארף מען מחנך זיין, זיי וואקסן נישט אויפן בוים וכו', שלמה המלך זאגט (משלי כ"ב) "חנה לנער על פי דרכו גם כי יזקין לא יסור ממנה" יעדער קינד איז א מסכת פאר זיך, און מען דארף זיך אראפלאזן צו יעדן איינעם באזונדער מיט גרויס געדולדיגקייט, און נישט גערועז ווערן אויף זיי, ווארום דער הייליגער רבי האט געזאגט (ספר המדות אות בנים סימן ק"ו) הבנים שוטים פשאביהם פססן; א קינד איז דער שטייגער ער פרעגט אויף יעדע זאך וואס איז דאס? ער איז זייער נייעריג אויף יעדע זאך, און ער פרעגט דעם טאטן ער זאל אים מסביר זיין וואס דאס איז, און ווען דער טאטע איז אן אויפגערעגטער, א גערועזער וכו', און ער טרייבט אנוועק דעם קינד, און ער שרייט אים אן גיי פון דא אנוועק וכו', פארדריי מיר נישט דעם קאפ וכו', לאמיד יעצט אפ וכו', בלייבט דאס קינד א שוטה. אויסערדעם וואס דער קינד ווערט זייער צומישט וכו' וכו', און דער טאטע כאפט נישט אז ער מאכט יעצט זיין זוהן א בעל מום אויפן גאנצן לעבן, מיט אראפקלאפן און דערנידערן א קינד הארגעט מען אים אפ אויפן גאנצן לעבן.

(אשר בחול באדיש)



## שיחות מוהרא"ש

דאס איז פֿשט וואס דער רבי זאגט (ספר המדות בנים ק"ז) "הבנים שוטים פֿשאבֿיֿהן פֿעסן - די קינדער זענען שוטים ווען דער טאטע רעגט זיך, ווייל ווען דער טאטע רעגט זיך, ער האט נישט געדולד צו די קינדער, זיי אויסצוהערן און פארשטיין, זיי צו לויבן און גרויסן, געבן די ריכטיגע אויפֿמערקזאמקייט, אַנשטאט דעם שטיפט ער אַוועק די קינדער פון זיך, ער זאגט זיי אז ער נישט קיין צייט אויסצוהערן זייערע מעשיות, אזוי קענען די קינדער נישט אויפֿוואקסן נאָרמאל, און זיי בלייבן נאָריש און צוריקגעבליבן.

ווער איז נאָך גרעסער פון רבי'ן וואס ער האט אַמאל געשריבן אַ בריוו צו זיין טאכטער שרה, און ער האט איר געשריבן אַסאך גרויסע טיטלן, ער האט איר זייער געגרויסט און געלויבט, און ווען זי האט געליינט די בריוו האט זי זייער געוויינט, און זי האט געזאגט: "איך האב געהערט פון מיין טאטן אז ווען אַ מענטש איז אין אַ קטנות המוחין, ער איז צוקלאפט און צובראכן, דאָרף מען אים מכבד זיין און גרויסן, מַמילא אויב מיין טאטע לויבט מיר אזוי שטארק, מיינט דאס אז איך בין יעצט אין אַ קטנות המוחין, און אויף דעם וויין איך..."

זעהט מען ווי דער רבי האט אויך גענוצט די עצה, ווען ער האט געזעהן אז זיין טאכטער איז צובראכן, האט ער איר געשיקט אַ בריוו און איר אויסגעלויבט און מחזק געווען, אז זי זאל וויסן אז זי איז נאָ חשוב, און זי קען נאָ מצליח זיין, אז זי זאל זיין נישט אזוי צובראכן.

אויף אזא וועג קען מען מחזק זיין יעדן מענטש, מען ברענגט אַרויס זיינע מעלות, זיינע פֿשרונות, די גוטע חלקים פון יענעם, און אזוי ווערט יענער געשטארקט ווען ער זעהט אז ער האט אויך אַסאך גוטס אין זיך, און דאס גיבט אים דעם שטופ, די חזוק ווייטער אַנצוגיין אין לעבן און קיינמאל נישט אויפֿגעבן.

(שיחות מוהרא"ש חלק ב' ערך כבוד)

## ~ נייעס אינערהאלב מוסדותינו הק ~

### אנשי שלומינו פרייען זיך ביי די חתונה פון אן אייניקל פון מוהרא"ש שליט"א

דעם פארגאנגענעם זונטאג איז פארגעקומען די חתונה פון אן אייניקל פון מוהרא"ש שליט"א, הכלה בת הרה"ג ר' ברוך שטערן חדב"ן, אין מאנסי.

אנשי שלומינו פון איבעראל זענען זיך צוזאמגעקומען זיך פרייען אינאיינעם מיט די שמחה, מען האט געטאנצען און זיך משמח געווען ביז אין די שפעטע שעה'ן, מען האט געדאנקט און געלויבט דעם אייבערשטן אז מיר האבן זוכה געווען צו אזא גרויסן רבין וואס באלייכט אונז די וועג צו וויסן את הדרך ילכו בה ואת המעשה אשר יעשו, און אז מיר זענען זוכה זיך מסתופף צו זיין בצל קדשו פון מוהרא"ש שליט"א וואס ברענגט אין אונז אריין די אלע הייליגע לימודים פון רבין אז מיר זאלן אויך קענען גיין דערמיט.

אין א שפעטע שעה זענען זיך אנשי שלומינו צוגאנגען מיט דערהויבענע געפילן פון די פרייליכע חתונה. צדיקים ישמחו ויעלצו לפני אלקים! \*\*\*

### בחורי הישיבה טאנצן

#### ביי די חתונה פון א תלמיד הישיבה

דעם דינסטאג האבן זיך די בחורים מיטגעפריידט מיט די שמחה פון אונזער טייערן חבר החתן יעקב פיש הי"ו וואס איז געגאנגען אונטער די חופה בשעה טובה ומוצלחת.

עס זענען זיך צוזאמגעקומען אלע בחורי הישיבה און אויך די אברכים יוצאי הישיבה זיך מיטצופרייען מיט די שמחה, מוהרא"ש שליט"א האט זיך באטייליגט ביי די חתונה.

דער חתן איז נאך איינער פון פיל אנדערע וואס האבן זוכה געווען צו ענדיגן פערציג מאל מסכת תענית, וואס ווי באקאנט האט מוהרא"ש צוגעזאגט פאר די בחורים אז ווער עס וועט ענדיגן פערציג מאל מסכת תענית וועט א חתן ווערן, און צענדליגע בחורים זענען שוין געהאלפן געווארן א דאנק דעם, און יעצט האבן מיר געטאנצן אויף נאך א חתונה ווי דער חתן איז אויך פון מסכת תענית.

שמח תשמח רעים האהובים!

## ישיבה תפארת התורה

בנישאות כ"ק מוהרא"ש שליט"א

מיר האבן דעם כבוד איינצולאדענען אלע בחורי הישיבה און אברכים יוצאי ישיבתנו און אלע אנשי שלומינו זיך משתתף צו זיין אין די שמחת שבע ברכות וואס מיר שטעלן צו פאר

### החתן יעקב פיש הי"ו

דעם קומענדיגן מאנטאג פרשת שלח

בהיכל הישיבה

27 Skillman St.

בשעה 7:00

בהשתתפות כ"ק מרן מוהרא"ש שליט"א

הנה מזה טוב ומה נעים שבת אחים גם יחד

הגליון הזה נתנדב ע"י

מו"ה אשר זעליג וועבער הי"ו

לע"נ

ר' אברהם יוסף בן ר' שמשון ז"ל

תנצבה.

### קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייזו חוק-אפ 212-444-9191

### ספרי ברסלב

מיט פרייד ווילן מיר מעלדן אז מיטן אייבערשטנים הילף איז דא צו באקומען ביי אונז אלע ספרי ברסלב 27 Skillman St. אדער רופט 347-977-7994

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: [Breslevcenter@gmail.com](mailto:Breslevcenter@gmail.com)